



Azərbaycanın xarici siyasətinin uğurları

Nüfuzlu Lider, etibarlı dost

Prezident İlham Əliyevin uzaqgörən siyasəti, pragmatik addımları və dünyada baş verən proseslərə çevik və adekvat reaksiyalar verməsi sayəsində həm ölkəmizin milli maraqları təmin edilib, həm də Azərbaycanın dünyadakı mövqeyi daha da möhkəmlənib.

Cənubi Qafqazın aparıcı ölkəsi olaraq Azərbaycan bu gün təkə regional deyil, beynəlxalq səviyyəli məsələlərdə də həlledici rol oynayır, dünyamiqyaslı problemlərin həlledilməsinə mühüm töhfələr verir. Aparılan hərtərəfli siyasətin nəticəsidir ki, ölkəmiz dünyanın neqliyyat, enerji qovşağı kimi unikal ünvanı sahib olub. Bu gün Şimalla Cənubu, Şərqlə Qərbi birləşdirən nəhəng dəhlizlərin reallığa çevrilməsi də Azərbaycanın siyasi iradəsinin mühüm göstəricisidir. Beynəlxalq miqyasda sərbəst siyasət yürütməyi bacaran Azərbaycanla əlaqələr yaratmaqda maraqlı olan ölkələrin sayının durmadan artması da respublikamızın etibarlı və güvənənilən tərəfdaş olması səbəbindendir. Beynəlxalq tədbirlərə, sivilizasiyalararası dialoqlara uğurla evsahibliyi edən Azərbaycanın dünyada güclü mövqeyə sahib olması Prezident İlham Əliyevin siyasətinin uğurla reallaşdırılmasının inikasidir.

Dost ölkələr, strateji tərəfdaşlar

Siyasi nüfuzu çoxdan Cənubi Qafqazın sərhədlərini aşan Prezident İlham Əliyevin hər zaman global əhəmiyyətli tədbirlərə dəvət alan ali qonaqlar sırasında olması da bu baxımdan təsadüfi deyil. Mayın 15-də dövlətimizin başçısı İlham Əliyevin Albaniyanın Baş naziri Edi Ramanın və Avropa İttifaqı Şurasının prezidenti Antonio Koştanın dəvəti ilə "Avropa Siyasi Birliyi"nin 6-cı Zirvə toplantısında iştirak etməsi həm ölkəmizin xarici siyasət kursunun uğurunu təsdiqlədi, həm də Azərbaycanın Avropanın enerji təhlükəsizliyində mühüm rol oynadığını bir daha göstərdi.

Azərbaycan türk dövlətlərinin, Qoşulmama Hərəkatına üzv döv-



lətlərin bir-biri ilə qarşılıqlı əlaqələrinin inkişafında mühüm xidmətləri ilə də diqqət çəkir. Mayın 21-də Macarıstanın paytaxtı Budapeştdə Türk Dövlətləri Təşkilatının (TDT) Dövlət başçıları qeyri-rəsmi Zirvə görüşü zamanı türk dövlətlərinin liderləri Azərbaycanın global əhəmiyyətli çağırışlara verdiyi töhfələrini, TDT-nin inkişafında müstəsna xidmətlərini vurğuladılar. Eyni zamanda qeyri-rəsmi Zirvə görüşündəki çıxışlarda Prezident İlham Əliyevin yüksək etimada və dostluğa dayanan siyasət yürütməsi fikrinin səsləndirilməsi sıradan sözlər deyil, Azərbaycan Prezidentinin şəxsi liderlik qabiliyyətinin, dövlətçilik sərəştəsinin və qətiyyətli siyasətinin səmimiyyətə ifadə edilməsi idi.

Sözügədən tarixdə Macarıstanın Baş naziri Viktor Orban bu Zirvə görüşünün əhəmiyyətinə toxundu və Azərbaycan-Macarıstan münasibətlərinin strateji səviyyədə olmasının xüsusi əhəmiyyət kəsb etdiyini vurğuladı: "Mən Prezident

Əliyevə səmimi-qəlbdən minnətdarlığımı bildirmək istəyirəm. Çünki ötən il Azərbaycandan Macarıstana ilk qaz nəql edilmişdir. Bu, əvvəllər heç vaxt baş verməmişdir, ilk dəfə idi ki, bu baş verirdi. Cənab Prezidenti əmin edirəm ki, biz gələcəkdə bunun qarşılığını verə bilirik".

Xatırladaq ki, yaxın günlərdə Macarıstanda işgüzar səfərdə olduğu zaman Prezident İlham Əliyev bu ölkənin Baş naziri Viktor Orbanla mətbuata bəyanatlarla çıxışında bəyan etdi ki, biz dost ölkələrlik, strateji tərəfdaşlıq.

Sözügədən bəyanatında dövlətimizin başçısı İlham Əliyev söylədi ki, Macarıstan müstəqil siyasət aparan nadir ölkələrdən biridir. Xüsusilə Avropa İttifaqı çərçivəsində müstəqil siyasət aparmaq kifayət qədər çətindir. Çünki bir çox qayda var, bir çox oturmuş prinsip var və Avropa İttifaqının vahid xarici siyasəti təbii olaraq prinsiplərdən biridir: "Buna baxmayaraq, dostum Viktor Orban həmişə Macarıstanın dövlət və milli maraqlarını

hər şeydən üstün tutub...

...Yenə də deyirəm, Avropa İttifaqının içində ola-ola bu siyasəti aparmaq deyər bilərəm ki, doğrudan da, böyük qəhrəmanlıq tələb edir, siyasi iradə tələb edir və düşünülmüş siyasət tələb edir. Bütün bunlar da Macarıstanda var. Biz Macarıstanı çox sevirik, o cümlədən bu amillərə görə".

Bölgəyə sülhü gətirəcək Lider

TDT Dövlət başçıları qeyri-rəsmi Zirvə görüşündə Qazaxıstan Prezidenti Kasım-Jomart Tokayev diqqətə çatdırdı ki, belə zirvə görüşləri çağırışlarla bağlı addımların atılması üçün mühüm əhəmiyyətə malikdir: "Hazırkı vəziyyətdə enerji sektorunda əməkdaşlığa diqqət yetirmək vacibdir. Neft, qaz və uranın təchizat zəncirini saxləndirmək üçün təşkilatın potensialından istifadə etməyə ehtiyacımız var. Bununla əlaqədar, Qazaxıstandan Avropaya qaz ixra-

cını artırmaq təşəbbüsünü dəstəklədiyinə görə mən Azərbaycan Prezidenti zati-aliləri İlham Əliyevə səmimi-qəlbdən minnətdarlığımı bildirmək istədim".

Azərbaycanın həyata keçirdiyi qətiyyətli siyasət onilliklərin ardından regionda təhlükəsizliyə və davamlı sülhə də birbaşa rəvac verib. Prezident İlham Əliyevin sülh təşəbbüsləri və bu istiqamətdə pragmatik addımları dünya səviyyəsində təqdirlə qarşılanır.

Sözügədən qeyri-rəsmi Zirvə görüşündə Türkiyə Prezidenti Rəcəb Tayyib Ərdoğan da məhz bu məqama diqqət çəkərək Cənubi Qafqazda sabitliyin təmin olunmasında Azərbaycanın rolunu xüsusi qeyd etdi: "Dünyamız üçün strateji əhəmiyyətə malik Qafqaz bölgəsində yaşanan prosesləri diqqətlə izləyirik. Can Azərbaycanın Ermənistan ilə sülh müqaviləsi üzrə razılıq əldə etməsindən məmnunuq. İki ölkə arasında davamlı sülh əldə olunacağı təqdirdə bu vəziyyət heç şübhəsiz ki, türk

Aleksandar Vuçiç Azərbaycan lideri ilə birgə Belqradda keçirilən mətbuat konfransında "Biz Prezident İlham Əliyevin sözünə inanırıq, onun sözü imzasına bərabərdir" deyərək, bir daha İlham Əliyev xarakterinin prinsipliliyinə, etibarlılığına vurğu etmişdi.

A.Vuçiç əlavə etmişdi ki, İlham Əliyev bu gün Avropada ən tanınmış şəxsdir: "Onlar mənə yalnız Kosovo ilə bağlı məsələ olanda, Kosovo ilə bağlı nəyə isə ehtiyac olanda, mənə təhdid etmək üçün zəng vururlar. Lakin Prezident İlham Əliyevi sevirlər və sevdiklərinə görə ona zəng vururlar. Onlar ondan hər şeyi xahiş edirlər".

2023-cü ilin yanvarında Budapeştdə Prezident İlham Əliyevin və birinci xanım Mehriban Əliyevanın şərafinə Macarıstanın Baş naziri Viktor Orban və xanımı Aniko Levai tərəfindən rəsmi nahar verilən zaman V.Orbanın Azərbaycan Prezidenti haqqında dediyi fikirlər hər kəs tərəfindən maraqla qarşılanmışdı: "Mən son on ildə Prezident Əliyevdən o qədər çox şey öyrənmişəm ki, olduqca mürəkkəb mühitdə ölkəyə necə yaxşı rəhbərlik etmək lazımdır. Əfsuslar olsun ki, onun bütün bildiklərini öyrənə bilmədim. Çünki biz radikal tərəfə meyillilik və o, daha mülayim baxışları ilə tanınan siyasi xadimdir. Mən ondan beynəlxalq arenada mülayim şəkildə necə daha da uğurlu olmağı öyrənməliyəm".

Bu qəbildən olan nümunələrin sayını artırmaq da olar, lakin elə bu misallar da onu deməyə kifayət edir ki, Prezident İlham Əliyev global səviyyədə nüfuzlu siyasətçi kimi tanınır və bu gerçəklik dünya liderləri tərəfindən də hər zaman etiraf olunur. TDT Dövlət başçıları Macarıstanda keçirilən qeyri-rəsmi Zirvə görüşünün təmsalında da aydın göründüyü kimi, beynəlxalq tədbirlərdə, görüşlərdə Azərbaycan Prezidenti haqqında ən ali səviyyədə söylənilən sözlərdə İlham Əliyevin müdrik siyasətçi, nüfuzlu lider, ən ümdəsi etibarlı tərəfdaş, dost olması və dünyada sülhü təşviq etməsi fikri ana xətt kimi keçir.

*YasəməN MUSAYEVA,
"Azərbaycan"*